

ڈاکٹر غلام حسین ذوالفقار *

مکاتیب اقبال پر ایک تنقیدی نظر

علامہ اقبال کے خطوط تین لحاظ سے خاص اپیعت کے حامل ہیں :

- (۱) ان کے شعری افکار کی توضیح و تشریح کے لیے ۔
- (۲) ان کے خیالات کے تدریجی ارتقاء اور پس منظر کی وضاحت کے لیے ۔
- (۳) ان کے سوانحی حالات ، کردار اور شخصیت کو سمجھنے کے لیے ۔

میں ان امور پر ایک دوسرے مضمون ”اقبال ، خطوط کے آئینے میں“ تفصیل سے بحث کر چکا ہوں - اقبال خطوں کا جواب لکھنے میں ، اپنے افکار کی وضاحت یا درپیش مسائل پر استفسار کرنے میں خاص مستعد واقع ہوئے تھے ۔ بعض لوگ انھیں سہل انگار اور عافیت کوش ظاہر کرتے ہیں ۔ ممکن ہے بعض بخوبی معاملات میں وہ سہل انگار اور عافیت پسند ہوں ، اور اپنے رفیق قدیم غلام بھیک نیرنگ کے بقول ”قطب از جانمی جنبہ“ کا مصدقاق نظر آتے ہوں لیکن مكتوب نگاری میں ہم انھیں ایسا نہیں دیکھتے ۔ اقبال نے اپنے زمانہ طالب علمی سے لے کر وفات تک یہ شہار خطوط اردو اور انگریزی میں مختلف احباب اور اصحاب کو لکھئے جو بلا مبالغہ ہزاروں کی تعداد میں ہوں گے ۔ اس وقت اقبال کے ہزار سے اوپر خطوط کئی مجموعوں کی صورت میں چھپ کر منظراً عام پر آچکے ہیں اور ابھی بہت سے خطوط ہوں گے جو یا تو ضائع ہو چکے ہیں یا بعض مكتوب الیہم یا ان کے ورثا کے بوسیدہ کاغذات میں مدفون ہوں گے ۔ ہو سکتا ہے ان میں سے کچھ وقت گزرنے کے ساتھ صامنے آجائیں ۔ خط بنیادی طور پر بخوبی ہوتا ہے اور اقبال بھی زندگی کے اس اصول اور معمول کے مطابق طباعت کے احساس سے یہ نیاز ہو کر خطوط لکھتے رہے ، سوائے ان خطوں کے جو کسی مسئلے کی وضاحت کے لیے کسی اخبار وغیرہ کو لکھئے جاتے تھے ۔ اقبال کی زندگی میں ان کے خطوط کا کوئی مجموعہ نہیں چھپا تھا ، البتہ خواجہ حسن نظامی نے ان کے چند خطوط ”اذالیق خطوط نویسی“ میں چھاپ دیے تھے تو انھیں بہت پریشان ہوئی تھیں اکیونکہ ان کے نزدیک ”خطوط ہمیشہ عجلت میں لکھئے

* ایسوی ایٹ پروفیسر شعبہ اردو پنجاب یونیورسٹی لاہور

۱- مطالعہ اقبال ، مرتبہ گورنمنٹ نوشاہی ، ص ۲۲

۲- مکاتیب اقبال بنام نیاز الدین خاں ، ص ۲۲

جانے پیں اور ان کی اشاعت مقصود نہیں ہوئی۔ اقبال کی وفات کے چند برس بعد جب ان کے خطوط کے ایک دو مجموعے شائع ہوئے تو اسی لیے بعض محبان اقبال کو اس پر تشویش ہوئی اور اس سلسلے کو روکنے کی کوشش کی گئی۔ ممکن ہے کچھ لوگوں کا اب بھی یہی خیال ہو، اور اس وجہ سے بھی شاید کٹی خطوط رکے ہوئے ہوں۔ بہر کیف، اس وقت تک مکاتیب اقبال کے جو مجموعے مامنے آچکے ہیں، ان کی کیفیت یہ ہے:

۱۔ شاد اقبال:

یہ اقبال کے اردو خطوط کا پہلا مجموعہ ہے جسے ڈاکٹر سید محمد الدین قادری زور نے اقبال کی وفات (۱۹۳۸ء) اور شاد کے انتقال (۱۹۴۰ء) کے بعد مرتب کر کے حیدر آباد (دکن) سے ۱۹۴۲ء میں شائع کیا۔ علامہ اقبال اور مہاراجہ سرکش پرشاد، شاد کی باہمی مراسلات بہت اہم اور کٹی ممال پر محیط ہے۔ اس مجموعے میں اقبال کے ۹۹ اور مہاراجہ کے ۵۲ خطوط شامل ہیں جو یکم اکتوبر ۱۹۱۶ء اور ۲ جنوری ۱۹۲۲ء کے دوران لکھے گئے۔ چند برصغیر قبل اقبال اکیڈمی کو شاد کے نام اقبال کے چنان خطوط کا ایک اور ذخیرہ مل گیا جسے عبداللہ قریشی نے مرتب کر کے صحیفہ اقبال نمبر حصہ اول (۱۹۴۳ء) میں شائع کر دیا۔ اس ذخیرے میں ۱۹۱۳ء سے ۱۹۲۲ء کے درمیانی عرصے کے خطوط ہیں۔ اس طرح شاد کے نام اقبال کے کل ۹۹ خطوط منظر عام پر آچکے ہیں۔ اقبال نامہ حصہ دوم میں یہیں خطوط کا انتخاب ہے۔

”شاد اقبال“ سے لیے گئے ہیں اور بقیہ دو صحیفہ اقبال نمبر میں شامل ہیں۔ کوشش کی جائے تو شاد کے نام اقبال کے اور خطوط بھی دستیاب ہو سکتے ہیں۔ قیاس ہے کہ شاد سے اقبال کی خط کتابت ۱۹۱۰ء سے پہلے شروع ہوئی۔ اگر پہلے خطوط ضائع ہو گئے ہوں تو ۱۹۲۲ء کے بعد بھی تو خط لکھے گئے ہوں گے۔ کہا جاتا ہے کہ مہاراجہ اس مراسلت کا ریکارڈ محفوظ رکھتے تھے۔ صحیفہ میں صرف اقبال کے خط چھپے ہیں، شاد کے خطوط نہیں ہیں۔ بہر کیف اس مجموعے کی تدوین نو ضروری ہے۔ لیکن موجودہ صورت میں نہیں۔ بلکہ شاد اور اقبال کے خطوط کے دو الگ الگ حصے کر دیے جائیں۔

۲۔ اقبال کے خطوط جناح کے نام:

یہ اقبال کے ۱۳ انگریزی خطوط کا مجموعہ ہے جو ۱۹۴۲ء میں قائداعظم کے دیباچہ کے ساتھ چھپا اور امن کے چند اردو تراجم بھی چھپ چکے ہیں۔ یہ خطوط مئی ۱۹۴۲ء اور نومبر ۱۹۴۳ء کے دوران لکھے گئے اور تاریخی لحاظ سے از حد اہم ہیں۔ اس کے ساتھ اگر قائداعظم کے خطوط بھی دستیاب ہو جائیں

تو اس سے تاریخ کا ایک باب مکمل ہو جاتا ہے۔ قائداعظم نے پیش لفظ میں لکھا ہے کہ اس زمانے میں کسی دفتری سہولت کے نہ ہونے کی وجہ سے وہ اپنے ہاتھ ہی سے ان خطوط کا جواب لکھتے رہے لیکن ۱۹۴۲ء میں یہ خطوط نہ مل سکتے۔ اقبال مشاہیر کے خطوط حفاظت سے رکھتے تھے۔ امکان ہے کہ یہ خطوط بھی کہیں نہ کہیں موجود ہوں گے۔ ان کی تلاش ایک اہم قومی فریضہ ہے۔

۳۔ اقبال نامہ، حصہ اول:

اقبال کے ۲۶۷ خطوط کا یہ مجموعہ شیخ عطاء اللہ لیکچرار معاشیات علی گڑھ یونیورسٹی نے ۱۹۴۵ء میں مرتب کر کے باہتمام شیخ محمد اشرف لاہور سے شائع کیا۔ بارہ خطوط کے عکس بھی شامل ہیں۔ اس مجموعے کے مکتوب الیہم کی تعداد ۵۲ ہے جن میں احسن ماربروی، حبیب الرحمن شروانی، منشی سراج الدین، مولوی سراج الدین بال، مولانا اسلم جیراچپوری، سردار عبدالرب نشرت، اکبر شاہ تجیب آبادی، ڈاکٹر سید ظفر الحسن، سید سلیمان ندوی، ظفر احمد صدیقی، سید غلام بھیک نیرنگ، مولانا عبدالاحد دریا بادی، سر راس مسعود، پیر سهر علی شاہ، مس فاروق پرسن کے نام قابل ذکر ہیں۔ بیشتر خطوط اردو میں لکھے گئے ہیں، بعض انگریزی سے اردو میں ترجمہ کیے گئے ہیں۔

۴۔ اقبال:

عطیہ ییگم کی علامہ اقبال پر یہ کتاب پہلی بار ۱۹۴۷ء میں شائع ہوئی جس میں مس عطیہ فیضی کے نام اقبال کے و انگریزی خطوط اور کچھ اردو، فارسی نظموں کے عکس شامل ہیں۔ دیباچے اور حواشی میں عطیہ ییگم نے اپنے ڈائئری تما حواشی کے حوالے سے انگلستان اور جمنی کے بعض کوائیں بیان کیے ہیں اور خطوں اور نظموں کی وضاحت کی ہے (اقبال نامہ حصہ دوم میں ان خطوط کا ترجمہ بعض مقامات پر حذف و اضافے کے ماتھ شامل ہے)

۵۔ اقبال نامہ، حصہ دوم:

اقبال کے ۱۸۷ خطوط کا یہ دوسرا مجموعہ بھی شیخ عطاء اللہ (استاد شعبہ معاشیات پہلی کالج آف کارمس لاہور) نے قیام پاکستان کے چار سال بعد ۱۹۵۱ء میں لاہور سے باہتمام شیخ محمد اشرف شائع کیا۔ اس مجموعے کے مکتوب الیہم کی تعداد ۳۳ ہے جن میں قائداعظم محمد علی جناح، اکبر اللہ آبادی، مولوی عبدالحق، مس عطیہ فیضی، مہاراجہ کشن پرشاد، صاحب زادہ آفتاب احمد، خواجہ حسن نظامی کے نام قابل ذکر ہیں۔ اس مجموعے میں بھی کئی خطوط

انگریزی سے ترجمہ ہیں۔ مأخذ کا حوالہ بعض جگہ دیا گیا ہے بعض جگہ نہیں دیا گیا۔ اقبال نامہ کے مرتب شیخ عطاء اللہ کا جذبہ و شوق قابل داد ہے کہ انہوں نے مناسب وقت پر مکاتیب اقبال کی جمع آوری کا کام شروع کیا اور چند سال میں حضرت علامہ کے بہت سے متفرق خطوط اکٹھئے کر کے انہیں اقبال نامہ حصہ اول و دوم میں شائع کر دیا۔ مکاتیب اقبال کے یہ مجموعے از بس قیمتی ہیں لیکن تدوین کے اعتبار سے یہی مجموعے سب سے زیادہ ناقص بھی ہیں۔ معلوم ہوتا ہے کہ مرتب نے مکاتیب کی ترتیب و تدوین کا کوئی اصول و معیار پیش نظر نہیں رکھا۔ شاید وہ اس فن کے آدمی بھی نہیں تھے۔ متن اور ترجمے کی صحت، مکتوب الیہم کی شخصیت اور مکتوب نگار سے تعلق، تاریخوں کی تعین کو غیر ضروری سمجھا گیا ہے۔ بعض جگہ خطوط کی اصلاحیت تک بھی پرکھنے کی کوشش نہیں کی گئی۔ بس، جذب و شوق میں جو چیز کہیں سے ملی، اسے شامل کر لیا گیا۔ اسی لیے اقبال نامہ کے خطوط کی کٹی خامیوں پر انگشت نمائی کی گئی ہے اور بعض خطوط کو تو جعلی بھی کھا گیا ہے۔ مثلاً لمعہ صاحب رئیس ٹونڈہ کے نام اقبال کے سارے نہیں تو کچھ خطوط ایسے ضرور ہیں جن کی اصلاحیت مشکوک ہے اور ان کے جعلی ہونے کی داخلی شہادت واضح طور پر ملتی ہے۔

۴۔ مکاتیب اقبال :

اقبال کے ۷۹ اردو خطوط کا مجموعہ جو انہوں نے ۱۹ جنوری ۱۹۱۶ سے ۱۵ جون ۱۹۲۸ کے دوران بستی دانشمندان (جالاندھر) کے خان نیاز الدین خان کو لکھئے۔ اصل خطوط خان موصوف کے صاحب زادوں کے پاس تھے اور ان کی نقل مطابق اصل کی تصدیق ڈاکٹر جسٹس ایس۔ اے رجان نے کر کے اس کا پیش لفظ بھی لکھا ہے۔ یہ مجموعہ یہم اقبال لاہور نے ۱۹۵۲ء میں شائع کیا۔ دو خطوط کے عکس بھی شامل ہیں۔ اس مجموعے کے صرف دو خطوط اقبال نامہ حصہ دوم میں ہیں۔ یہ مجموعہ حواشی اور تعلیقات سے بے نیاز ہے۔ البتہ متن خاصی محنت سے تیار کیا گیا اور پچھن صفحات پر صحت کے ساتھ ٹائپ میں چھاپا گیا ہے۔

۵۔ مکتوبات اقبال :

سید نذیر نیازی کے نام اقبال کے خطوط، طبع لاہور، ستمبر ۱۹۵۷ء، شائع کردہ اقبال اکیڈمی کراچی ۱۸۲۔ مکاتیب کا یہ مجموعہ ۱۹۲۹ء اور ۱۹۳۶ء کے درمیانی عرصے میں لکھئے گئے خطوط پر مشتمل ہے جب سید نذیر نیازی جامعہ ملیہ دہلی میں استاد تھے۔ دو مختصر خطوط ۱۹۳۴ء کے ہیں جب

نذیر نیازی صاحب لاہور آچکے تھے اور ایک خط ۱۹۱۲ء کا ہے جو نیازی صاحب کے والد محترم کو اقبال نے لکھا تھا۔ دو منحصر خط انگریزی میں ہیں، باقی سب اردو میں۔ یہ مجموعہ مکاتیب اس لحاظ سے منفرد ہے کہ اسے مکتوب الیہ نے خود مرتب کر کے اس کے پس منظر اور پیش منظر پر تفصیل سے روشنی ڈالی ہے۔ چھوٹی چھوٹی جزویات بھی اس میں آگئی ہیں۔ خطوط کو منہ وار اور تاریخ وار مرتب کیا گیا ہے۔ بعض کتابوں کی طباعت اور خطوط کے ترجمے سے لے کر حضرت علامہ کی بیہاری تک ہفت میں تفصیلات اس میں آگئی ہیں۔ مرتب کو واقعی تصریحات کے کمہیں ضرورت سے زیادہ طویل ہو جانے کا خود بھی احسام ہے لیکن اس مجموعے کی خاص نوعیت کے اعتبار سے یہ طوالت گوارا ہے۔ تاہم شخصی واقعات کو ہر قرار رکھتے ہوئے خارجی احوال و کوائف میں تحدید کی جا سکتی ہے۔ یہ واقعات تفصیل سے تاریخوں میں آ جاتے ہیں۔ اس مجموعے کی ترتیب و طباعت میں ایک بات البتہ کھٹکتی ہے کہ اس میں مکاتیب کا متن خفی قام میں اور حواشی جلی قام میں پیش کیے گئے ہیں، حالانکہ صورت اس کے بر عکس ہونی چاہیے تھی۔

۸- انوار اقبال :

مرتبہ بشیر احمد ڈار، طبع کراچی مارچ ۱۹۶۷ء، ناشر اقبال اکیڈمی کراچی، یہ اقبال کی متفرق تحریروں کا مجموعہ ہے جس میں مضامین، تبصرے، کتابوں پر آراء اور مختلف لوگوں کے نام خطوط بھی ہیں۔ بعض خطوط کے عکس بھی دیے گئے ہیں۔ ترتیب کا کوئی خاص اصول سامنے نہیں رکھا گیا۔ عجلت اور روا روی میں منتشر مواد کو یکجا کر دیا گیا ہے۔ حتیٰ کہ خطوط کی تعداد کا بھی کمہیں ذکر نہیں کیا گیا۔ غالباً جنم طرح یہ تحریریں اقبال اکیڈمی کو ملتی گئیں کاتب کے حوالے ہوئی گئیں۔ خطوط کی تعداد تقریباً ایک سو نو ہے ہے جو جا بجا بکھرے ہوئے ہیں۔ کمہیں منحصر حواشی دیے گئے ہیں کہیں اس کی ضرورت نہیں سمجھی گئی۔ مکتوب الیہم کے منحصر حالات بھی جہاں آسانی سے مل سکے ہیں، دے دیے گئے ہیں۔ مجموعہ اہم ہے لیکن تدوین از حد ناقص ہے۔

۹- لیٹری اینڈ رائیٹنگ آف اقبال :

مرتبہ بشیر احمد ڈار، طبع کراچی نومبر ۱۹۶۷ء، ناشر اقبال اکیڈمی۔ یہ بھی اقبال کی متفرق انگریزی تحریروں (مضامین، تقاریر، بیانات، خطوط) کا مجموعہ

ہے۔ خطوط کی تعداد ۳۳ ہے۔ بعض خطوط کا اردو ترجمہ دوسرے مجموعوں میں چھپ چکا ہے۔ انگریزی متن اس میں پہلی بار چھپا ہے۔ ترتیب و تدوین میں یہاں بھی کوئی اصول و معیار پیش نظر نہیں رکھا گیا۔ مأخذ کا حوالہ دینے کی ضرورت نہیں سمجھی گئی۔ البتہ کہیں کہیں مختصر حواشی دے دیے گئے ہیں۔

۱۰- مکاتیب اقبال بنام گرامی :

مرتبہ محمد عبداللہ قریشی، طبع لاہور اپریل ۱۹۶۹ء ناشر اقبال اکیڈمی۔ غلام قادر گرامی کے نام اقبال کے ۹۰ مکاتیب کا یہ مجموعہ ۱۱ مارچ ۱۹۱۰ء سے ۳۱ مارچ ۱۹۲۷ء تک خطوط پر مشتمل ہے۔ اقبال اور گرامی کے ایک ایک خط کا عکس بھی دیا گیا ہے۔ گرامی کا انتقال ۲۲ ستمبر ۱۹۲۷ء کو ہوا۔ وہ عمر میں اقبال سے تقریباً یہیں سال بڑھتے تھے لیکن وہ اقبال کے ان بیان سے ہوا اور پھر مدتہ العمر یہ ساتھ رہا۔ گرامی کے نام اقبال کے خطوط کی تعداد شاید اس سے زیادہ ہو، ہر حال جو زمانے کی دستبرد سے بچ گئے میں وہ حیات اقبال اور فکر و فن کے مطالعے کے لیے از حد اہم ہیں۔ مرتبہ نے گرامی کے حالات زندگی پر مشتمل طویل مقدمہ بھی لکھا ہے اور خطوط کے مانہ ساتھ بعض واقعات اور شخصیات کے بارے میں حواشی اور تعلیقات بھی دیے ہیں، جو مرتبہ کی محنت و جستجو کا حاصل ہیں لیکن بعض صورتوں میں تعلیقات بہت طویل ہو کر مونو گراف کی صورت اختیار کر لیتے ہیں اور خطوط سے توجہ ہٹ جاتی ہے۔ مکتوب الیہ کی دلچسپ شخصیات اور مکتوب نگار سے بیان تکلف مراسم کی بنا پر اس مجموعے کی بھی انفرادی حیثیت ہے۔ اس مجموعے کو آئندہ چھاپتے وقت اس امر کو ملاحظہ رکھا جائے تو بہتر ہے کہ خطوط کا متن پہلی دیا جائے اور تعلیقات متن کے بعد دیے جائیں۔ مختصر حواشی پائیں شذرے کے طور پر بھی دیے جا سکتے ہیں لیکن طویل شذرات (شخصیات سے متعلق الگ اور واقعات سے متعلق الگ) متن کے بعد آئیں تو مناسب ہیں۔

۱۱- خطوط اقبال :

مرتبہ رفیع الدین پاشمی، شائع کردہ مکتبہ خیابانِ ادب لاہور، ۱۹۷۶ء۔ اقبال کے ایک سو گیارہ غیر مدون مکاتیب کا مجموعہ ہے۔ بعض خطوط دوسرے مجموعوں میں بھی ہیں لیکن مرتبہ نے متن کی تصحیح کر کے انہیں اس

مجموعے میں شامل کیا ہے - شروع میں مکاتیب اقبال کا تحقیقی و تنقیدی جائزہ بھی پیش کیا گیا ہے - آخر میں حواشی و تعلیقات دیے گئے ہیں - مکاتیب اقبال کی تدوین نو کے مسلسلے میں چند تجاویز بھی پیش کی گئی ہیں - ان تجاویز کے مطابق امن مجموعے کو معیاری بنانے کی کوشش کی گئی ہے - متن کی تصحیح کے علاوہ بعض تاریخوں کو بھی درست کیا گیا ہے - تاہم اس میں بھی کچھ غلطیاں راہ پا گئی ہیں - مزید توجہ سے یہ بھی آسانی درست ہو سکتی تھیں -

۱۲- روح مکاتیب اقبال :

مرتبہ محمد عبداللہ قریشی ، جشن صد سالہ اقبال (۱۹۷۷ء) کے موقع پر اقبال اکیڈمی لاہور نے شائع کیا - یہ خطوط کا کوئی نیا مجموعہ نہیں ، بلکہ مذکورہ بالا مجموعہ پائی مکاتیب میں سے ۱۲۳ خطوں کے اقتباسات تاریخ وار جمع کر دیے گئے ہیں - بقول مرتبہ :

”میں نے ان تمام مجموعوں کے خطوط کو یک جا کر کے پہلے تاریخ وار کیا ہے ، پھر ہر خط کی اقبال ہی کے الفاظ میں تلخیص کر کے گویا دریا کو کوزے میں یا سمندر کو صد میں بند کر دیا ہے - بالفاظ دبگر خطوں کا عطر کھویج لیا ہے ، جو موسم کل کی عدم موجودگی میں بھی اپنی بو باس سے مشام جان کو معطر کر سکتا ہے۔“
(روح مکاتیب اقبال . صفحہ ۶۷)

مرتبہ کی اس مرصع توصیف کے بعد کسی دوسرے کے لیے مزید کچھ کہنے کی گنجائش نہیں رہ جاتی - ہر کیف عنم قارئین کے مطالعے کے لیے یہ مجموعہ بھی مناسب ہے -

مکاتیب اقبال کے اس ذخیرے کی ازسر نو ترتیب و تدوین کی از بس ضرورت ہے - ”روح مکاتیب اقبال“ تو محض ایک خلاصہ نگاری ہے - خلاصہ نگار اپنے زاویہ نظر سے تلخیص و انتخاب کرتا ہے - ضروری نہیں کہ یہ انتخاب پر کسی کے لیے اطمینان بخش ہو - حقیقت میں خطوں کا انتخاب شعروں کے انتخاب سے بھی مشکل تر مسئلہ ہے کیونکہ خط ایک ایسا پشت پہلو نگینہ ہوتا ہے جس کے ہر پہلو کی اہمیت زاویہ نظر بدل جانے سے اور ہو جاتی ہے - اس لیے خطوط کو مکمل صورت ہی میں چھپنا چاہیے - مذکورہ بالا مجموعوں میں اقبال بنام شاد ، اقبال بنام جناح ، اقبال بنام نیاز الدین خاں ، اقبال بنام نذیر نیازی ، اقبال بنام گرامی ، مستقل نوعیت کے مجموعے ہیں - باقی مجموعوں کی ترتیب بدلتی پڑے گی - مید سلمان ندوی کے نام اقبال کے خطوط کی تعداد اور نوعیت ایسی ہے کہ اسے بھی ایک الگ مجموعہ بنایا جا سکتا

ہے۔ اکبر اور اقبال کے مزید خطوط دستیاب ہو جائیں تو اس اہم مراحلت کا بھی الگ مجموعہ بن سکتا ہے۔ باقی اہم شیخیتیوں (مشائیر) اور نسبتاً کم اہم اور متفرق شیخیتیوں کے نام اقبال کے خطوں کو دو الگ مجموعوں میں تقسیم کیا جا سکتا ہے۔ انگریزی خطوط کا مجموعہ الگ چھپنا چاہیے اور اس کا مستند اردو ترجمہ الگ چھپے تو مناسب ہے۔ اس طرح اقبال کے مکاتیب کے مجموعوں کی تعداد تو تقریباً دس ہو جائے گی لیکن ان مجموعوں کی انفرادی اہمیت بھی برقرار رہ سکتے گی اور حواشی اور تعلیقات دینے میں بھی آسانی رہے گی۔ اردو، انگریزی مکاتیب کے کلیات مع تعلیقات و حواشی چھاپنے سے ضریحامت بھی طرح بڑھ جائے گی اور مذکورہ مجموعوں کی انفرادیت بھی ختم ہو جائے گی جو حوالے اور عام مطالعے کے لیے بھی ہتر صورت نہ ہوگی۔

مکاتیب اقبال کی تدوین نو میں مندرجہ ذیل امور بھی پیش نظر رہنے چاہیئیں:

(۱) جہاں تک ممکن ہو اصل خطوط یا ان کے عکس حاصل کیے جائیں اور متن کی تصحیح میں ان کو پیش نظر رکھا جائے۔

(۲) اقبال اکثر خطوط قلم برداشتہ لکھتے تھے۔ قلم برداشتہ لکھتے وقت کوئی حرف یا لفظ چھوٹ جانا قدرتی بات ہے۔ ایسے موقعوں پر فقرے کی ساخت درست کرنے یا مفہوم پورا کرنے کے لیے ضروری ہو تو چھوٹا ہوا حرف یا لفظ قوسین میں لکھ دیا جائے۔

(۳) مکتوب الیہم کا مختصر سا تعارف اور اقبال سے تعلقات کی نوعیت شروع میں اختصار کے ساتھ بیان کر دی جائے۔

(۴) مکاتیب میں مذکور شیخیتیوں اور خاص واقعات کے بارے میں مختصر حواشی و تعلیقات دیے جائیں۔ مختصر حواشی متن میں پائیں شذرے کے طور پر دیے جا سکتے ہیں اور تعلیقات متن کے آخر میں پوں تو ہتر ہیں۔ سید سلیمان ندوی نے اپنے نام خطوط میں مختصر حواشی بھی دیے ہیں، ان حواشی کو بیستور رکھتے ہوئے ان کے ساتھ قوسین میں (س) لکھ دیا جائے۔

حواشی اور تعلیقات وغیرہ کے بارے میں سب مجموعوں میں یکسان طریقہ کمار اختیار کیا جائے۔ غیر ضروری طوالت سے حتی الامکان گریز کیا جائے۔

(۵) مکاتیب کی تاریخ تحریر کو بھی تحقیق و تنقید کی روشنی میں حتی الوضع درست کیا جائے، کیونکہ انہی کی بنیاد پر حیات اقبال اور فکر اقبال کے بہت سے گوشوں کا صحیح تعین ممکن ہے۔

مکاتیب اقبال کے مجموعوں میں کٹی خطوط کی ناریخوں میں التباس موجود ہے۔ یا تو خود مکتوب نگار سے تاریخ لکھتے وقت سہو ہوا ہے، یا مرتبین سے پڑھتے وقت

یا کتابت کے کسی مرحلے پر غلط تاریخ لکھ دی گئی اور پھر یہ غلط مسلسلہ آگے چلتا رہا حتیٰ کہ اس سلسلے کا آخری مجموعہ ”روح مکاتیب اقبال“، جو تاریخ وار مرتب کیا گیا ہے انہی اغلاط سے مملو ہے۔ تاریخ کی سب سے زیادہ اغلاط اقبال نامہ میں ہیں لیکن اس کے مرتب کو صرف ایک جگہ تاریخ کے غلط ہونے کا احساس ہوا ہے۔ اقبال نامہ، حصہ اول کے خط نمبر ۱۲۹ (مسلسل) کی تاریخ محررہ ۵ جنوری ۱۹۲۹ء پر مرتب نے یہ حاشیہ دیا ہے:

”اس خط کی تاریخ جیسا کہ عام اتفاق ہوتا ہے سال بھر کی عادت کی وجہ سے جنوری ۱۹۲۹ء لکھے گئے ہیں حالانکہ جنوری ۱۹۳۰ء لکھنا چاہیے تھا۔ سید راس مسعود ۱۹۲۹ء میں علی گڑھ کے واپس چانسلر ہو کر آئے تھے اور اقبال دسمبر ۱۹۲۹ء کے آخری ہفتہ میں علی گڑھ آئے۔“ (صفحہ ۲۴۰)

اقبال خطوط میں اختصار ماحوظ رکھتے تھے اور خط بالعموم قالم برداشتہ لکھتے تھے۔ راویان اقبال بھی اس بات کے شاہد ہیں اور اقبال کے اصل خطوط یا خطوں کے عکس بھی بھی ظاہر کرتے ہیں۔ تاریخ میں پورا سند شاید ہی کسی خط میں لکھا ہو ورنہ پہلے دو ہندسے لکھتے تھے۔ یہ بات بھی ان کی عجلت اور اختصار پسندی کو ظاہر کر دے۔ مہینے کا نام حروف میں لکھتے تھے اور نقطے اکثر نہیں ڈالتے تھے۔ مہینے کی تاریخ ہندسے میں ہوئے تھے اور اس کے بعد ترقیہ لکھی یا ڈیش ڈالتے تھے۔ اس معمول اور عجلت کی وجہ سے کہیں کہیں تاریخ لکھنے میں ان سے سہو ہوا ہے اور بعض جگہ مرتبین سے پڑھتے وقت سہو ہوا ہے۔ اب تاریخوں کی تصحیح کی ممکن صورت یہ ہے کہ خطوط کے داخلی شوابد سے مدد لی جائے۔ سب خطوں میں تو شاید یہ ممکن نہ ہو لیکن جہاں کہیں کسی خط میں کوئی اہم واقعہ یا حوالہ ایسا ملے جو تاریخ کی تعین میں مدد دے سکے، اسے پیش نظر رکھنا چاہیے۔ اس نقطہ نظر سے راقم نے کچھ خطوط کی تاریخوں کو متعین کیا ہے۔ اس کے مطابق اس کام کو مزید وسعت دی جا سکتی ہے۔

پہلے ایک تاریخ کو لے کر اس پر قدر سے تفصیل سے بحث کی جاتی ہے، پھر کچھ مکتوبات کی تاریخوں کی نشان دہی مختصر طور پر کرنے کی کوشش کی جائے گی۔ اقبال کا ایک خط مع عکس اقبال نامہ حصہ اول میں صفحہ ۲۰۶ پر چھپا ہے۔ یہ خط میر سید غلام بھیک نیرنگ کے نام ہے۔ خط کا مکمل متن درج ذیل ہے:

لاهور، ۲۲ جنوری ۱۹۲۲ء

مخدومی میر صاحب، الاسلام علیکم
آپ کا خط ابھی ملا ہے جس کے لیے سراپا سپاہی ہوں۔

میں آپ کو اس اعزاز کی خود اطلاع دیتا، مگر جس دنیا کے میں اور آپ رہنے والے ہیں امن دنیا میں اس قسم کے واقعات احسان سے فروٹر ہیں۔ سیکڑوں خطوط اور تاریخی اور آرہے ہیں اور مجھے تعجب ہو رہا ہے کہ لوگ ان چیزوں کو کیوں گران قدر جانتے ہیں۔ باقی رہا وہ خطرہ جس کا آپ کے قلب کو احسان ہوا ہے، سو قسم ہے خدا نے ذوالجلال کی جس کے قبضہ میں میری جان اور آبرو ہے اور قسم ہے اس بزرگ و برترا وجود کی جس کی وجہ سے مجھے خدا پر ایمان نصیب ہوا اور مسلمان کھلاتا ہوں، دنیا کی کوئی قوت مجھے حق کہنے سے باز نہیں رکھے سکتی۔ انشاء اللہ

اقبال کی زندگی مومنانہ نہیں لیکن اس کا دل مومن ہے۔ مقدمہ^۱ سجاد حسین میں میں نے محض اپنا فرض ادا کیا۔ شکریہ کا مستحق نہیں ہوں۔ امید کہ مراجع بخیر ہوگا، والسلام

مختصر، محمد اقبال

اقبال نامہ حصہ اول ہی میں صفحہ ۲۳۳ پر مولانا عبدالجاد دریا بادی کے نام ذکر ہے۔ اس پر تاریخ محررہ ۶ جنوری ۲۰۱۴ درج ہے اور موضوع محوالہ بالا خط والا ہے:

”خدوصی ، السلام علیکم - نوازش نامے کے لیے سراپا سپاس ہوں - آپ کے مختصر الفاظ نے اس موقع پر میرے جذبات کی نہایت صحیح ترجیح کی ہے۔ حالات مختلف ہوتے تو میرا طریق عمل بھی امن بارے میں مختلف ہوتا۔ لیکن یہ بات دنیا کو عنقریب معلوم ہو جائے گی کہ اقبال کلمہ حق کہنے سے باز نہیں رہ سکتا۔ ہاں کھلی کھلی جنگ اس کی فطرت کے خلاف ہے۔“

سکاتیب اقبال بنام گرامی میں یہی موضوع خط نمبر ۰ صفحہ ۱۸۷ میں موجود ہے جس کا پورا متن درج ذیل ہے:

لابور ، ۰۶ جنوری ۲۰۱۴

ڈیم مولانا گرامی - السلام علیکم !

کئی روز ہونے خط لکھا تھا جس کا جواب آپ کے ذمہ ہے، خدا کرے آپ بخیریت ہوں۔ آپ نے سن لیا ہوگا کہ امسال اقبال خلاف توقع خطاب یافتہ ہو گیا۔ اس اعزاز کی اطلاع میں آپ کو خود دیتا مگر جس دنیا کے میں اور آپ رہنے والے ہیں، وہاں اس قسم کے واقعات احسان انسانی سے بہت بیچھے ہیں:

۱۔ میں فور میں کتب ختمی سوام نہ از وابستگ، شہریار اور

مرا اے ہم نفس دولت پھیں بس چو کاوم مینه را ، لعلے بر آرم
خیر خیریت جلد لکھئے ، گھر میں میری طرف سے آداب - آپ لاہور کب تک
آئیں گے ؟

خاص صاحب اقبال ، لاہور

اقبال کو نائٹ ہڈ (سر) کا خطاب نئے سال کے اعزازات کے مسلسلے میں یکم
جنوری ۱۹۲۳ء کو ملا تھا - ان خطوط میں حسب عادت نئے مشن کی بجائے گزشتہ
سنہ قلم برداشتہ لکھ دیا گیا - اقبال نامہ کے مرتب اس سہو پر آوجہ نہ دے سکے -
لیکن تعجب ہے کہ مکاتیب اقبال بنام گرامی کے مرتب بھی ، جنہوں نے ماشاء اللہ
ان خطوط کے ماتھے طویل تعلیقات کا التزام کیا ہے ، اس واضح فروگزاشت کو صرف نظر
کر گئے اور دلچسپ بات یہ ہے کہ گرامی کے نام خط نمبر ۶۰ سے پہلے خط نمبر
۵۵ تا ۹۵ کی تاریخیں بالکل قریب پیں - خط نمبر ۵۵ محررہ ۲۵ دسمبر ۱۹۲۱ء ،
خط نمبر ۵۶ محررہ ۲۹ دسمبر ۱۹۲۱ء ، خط نمبر ۵۷ محررہ ۳۰ دسمبر ۱۹۲۱ء ،
خط نمبر ۵۸ محررہ ۵ جنوری ۱۹۲۲ء ، اور خط نمبر ۵۹ محررہ ۶ جنوری ۱۹۲۲ء ، دیکھنے کی بات
یہ تھی کیا ۔ جنوری سے پہلے ۵ اور ۶ جنوری کے خطوں میں یہ اطلاع نہیں دی جا
سکتی تھی ؟ اور پھر مولوہ بالا خط کے متین کی پہلی سطر پر غور کیا جاتا "کئی روز
ہونے خط لکھا تھا جس کا جواب آپ کے ذمے ہے" تو پہلے پانچ خطوط کے ہوتے
ہونے جو دس بارہ روز کے دوران لکھئے گئے ، یہ فقرہ نہ لکھا جاتا - اس طرح یہ بات
 واضح ہو جاتی کہ ۔ جنوری کا خط دراصل ۱۹۲۲ء میں نہیں بلکہ ۱۹۲۳ء میں
لکھا گیا -

"روح مکاتیب اقبال" میں بھی ، جس میں خطوط کی تلخیص سنہ وار اور تاریخ وار
پیش کی گئی ہے ، محوالہ بالا تینوں خطوط (بنام میر غلام بھیک نیرنگ ، بنام مولانا
عبدالجاد دریا بادی ، بنام مولانا گرامی) کے خلاصے ۱۹۲۲ء جنوری ۶ جنوری
۱۹۲۲ء اور ۷ جنوری ۱۹۲۲ء کی تاریخوں کے مطابق دیے گئے ہیں (روح مکاتیب
اقبال صفحہ ۲۷۷، ۲۷۵، ۲۷۴) اور پھر طرفہ ماجرا یہ ہے کہ اسی موضوع پر
سماراجہ کشن پرشاد کے نام اقبال کا ایک خط "شاد اقبال" کے مجموعے سے لے کر
صفحہ ۳۰۹ پر درج کیا گیا ہے جس میں صحیح تاریخ ۲۷ جنوری ۱۹۲۳ء درج ہے -
اس خط میں متعلقہ موضوع کے بارے میں یہ الفاظ لکھئے گئے ہیں :

"سرکار نے میرے خطاب کے متعلق جو کچھ میتا ہے صحیح ہے - یہ "اسرار
خودی" کا انگریزی ترجمہ ہونے اور اس پر یورپ اور امریکہ میں متعدد
ریویو چھپنے کا نتیجہ ہے - دنیوی نقطہ نگاہ سے یہ ایک قسم کی عزت ہے
مگر ہر عزت فقط اللہ کے لئے ہے" - (شاد اقبال ، ص ۱۳۵)

اقبال نے یہ الفاظ مہاراجہ کے خط محررہ ۱۹۲۳ء کے جواب میں لکھے تھے - شاد نے اپنے خط میں لکھا تھا :

”خارجًا سنا گیا ہے کہ یکم جنوری سنہ ۱۹۲۳ء کو آپ کو سر کا خطاب برٹش گورنمنٹ سے عطا فرمایا گیا ہے - فقیر شاد یہ سن کر بے حد خوش ہوا - اور دلی خوشی کے ساتھ آپ کو مبارک باد دیتا ہے - آپ اس کی تصدیق اپنے قلم سے کیجیے -“ (شاد اقبال، ص ۱۳۱)

معلوم ہوتا ہے کہ خطاب یافتگی کے اس اہم واقعہ کو دو سنین کے تحت درج کرتے ہوئے بھی مرتب کو اس التباہ کا احساس نہیں ہو سکا !

اس ایک مثال سے اندازہ کیا جا سکتا ہے کہ خطوط اقبال کو مرتب کرتے وقت اس اہم پہلو کو مرتبین نے کس طرح نظر انداز کر دیا ہے -

اب اختصار کے ساتھ بعض خطوط کی تاریخوں کی تصحیح یا تعیین کے بارے میں بحث کی جائے گی - پہلے ہم اقبال نامہ حصہ اول کو لیتے ہیں - پھر دوسرے مجموعوں پر نظر ڈالی جائے گی -

۱- اقبال نامہ ، حصہ اول ، صفحہ ۸۲ ، خط بنام سید سلیمان ندوی ، مسلسل نمبر ۳۹ (روح مکاتیب اقبال میں اس خط کا خلاصہ صفحہ ۲۱۳ پر دیا گیا ہے سلسہ نمبر ۲۷۸) - تاریخ محررہ ۸ دسمبر ۱۹۱۸ء -

اس خط کے دو مندرجات پر غور کرنے سے صحیح تاریخ ذپن میں آ سکتی ہے - شروع میں لکھا ہے : ”رموز یہ خودی“ کی لغزشوں سے آگہ کرنے کا وعدہ آپ نے کیا تھا ، اب تو ایک ماہ سے بہت زیادہ عرصہ ہو گیا ، امید کہ توجہ فرمائی جائے گی - ”اگر حوالے کے لیے خط مسلسل نمبر ۳۷ محررہ ۱۰ مئی ۱۹۱۸ء دیکھ لیا جائے تو مسئلہ حل ہو جاتا ہے - اس خط میں اقبال نے ”معارف“ میں مشتوی رموز یہ خودی پر ریویو کے بارے میں سپاس گزاری کی ہے اور لکھا ہے ”الفاظ و محاورات کے متعلق جو کچھ آپ نے لکھا ہے ضرور صحیح ہوگا - لیکن اگر آپ ان لغزشوں کی طرف بھی توجہ فرمائتے تو میرے لیے آپ کا ریویو زیادہ مفید ہوتا - اگر آپ نے غلط الفاظ و محاورات نوٹ کر رکھئے ہیں تو سہربانی کر کے مجھے ان سے آگہ کیجیے کہ دوسرے ایڈیشن میں ان کی اصلاح ہو جائے (صفحہ ۸۲) ان دونوں خطوطوں کے مذکورہ بالا مندرجات کے تعلق پر غور کیا جائے تو ان کا زبانی فاصلہ دو تین ماہ کا تو ہو سکتا ہے مئی اور دسمبر یعنی آٹھ ماہ کا نہیں ہو سکتا - پھر آٹھ دسمبر کے خط کے آخری الفاظ پر غور کیجیے - ”دستیبر کے حوالوں کے متعلق آپ نے لکھا تھا ، اس وقت اور یعنی کالج لاہور کا کتب خانہ بند تھا اور اب بھی بند ہے - اکتوبر میں

کھلے گا۔ ” کالج موسم گرما کی تعطیلات کے بعد اس زمانے میں یکم اکتوبر کو کھلا کرتے تھے۔ اس لحاظ سے اس خط کی تاریخ ۸ دسمبر نہیں بلکہ ۸ ستمبر ممکن ہے۔ غالباً مرتب نے اس خط کا تن پڑھتے وقت ستمبر کو دسمبر پڑھ لیا (اس قسم کی ایک صورت آگئے بھی آئے گی جس کے ساتھ ہم متعلقہ خط کا عکس بھی پیش کر رہے ہیں)

-۲۔ اقبال نامہ، حصہ اول، صفحہ ۱۲۲، خط بنام سید سلیمان ندوی، مسلسل نمبر ۶۰ (روح مکاتیب اقبال میں اس خط کا خلاصہ ۲۹۸ پر دیا گیا ہے۔ مسلسل نمبر ۳۳۹) تاریخ محررہ ۲۲ اگست ۱۹۲۲۔

صحیح تاریخ کا تعین اس خط میں مندرج دو باتوں سے ہو سکتا ہے:

(۱) ”میرے لیکچر آکسفورڈ یونیورسٹی چھاپ رہی ہے، اردو ترجمہ نیازی صاحب نے ختم کر لیا ہے“ (ص ۱۲۳)

(۲) ”فی الحال میں مولوی نورالحق صاحب کی مدد سے مباحثہ مشرقیہ دیکھ رہا ہوں“ (ص ۱۲۴)

مولوی نورالحق اور یعنی اس خط لاہور میں مولوی عبدالعزیز میمنی کی جگہ دسمبر ۱۹۲۵ء میں ایڈیشنل مولوی مقرر ہوئے اور ۱۹۲۶ء میں سبکدوش ہوئے۔ مباحثہ مشرقیہ کا استفادہ اسی دوران میں ہوا ہوگا۔ دوسرے اقبال نے ۱۹۲۹ء میں مدرس اور علی گڑھ میں جو لیکچر دیے ان کا پہلا ایڈیشن ۱۹۳۰ء میں چھاپا۔ دوسرا ایڈیشن آکسفورڈ یونیورسٹی نے ۱۹۳۲ء میں چھاپا۔ ۱۹۳۳ء میں یہ طباعت شروع تھی اور اقبال اس کے پروف دیکھ رہے تھے (حوالہ مکتوبات اقبال بنام نیازی، ص ۱۱۷) نیازی صاحب خطبات کے بیشتر حصے کا ترجمہ ۱۹۳۳ء تک کر چکے تھے غالباً ختم نہیں کیا تھا (ایضاً، ص ۱۱۵)

ان حوالہ جات سے مذکورہ بالا خط کی تاریخ قطعی طور پر ۲۲ اگست ۱۹۳۳ء متعین ہو جاتی ہے۔

-۳۔ اقبال نامہ، حصہ اول، صفحہ ۱۶۱، خط بنام سید سلیمان ندوی، مسلسل نمبر ۷۷، تاریخ محررہ ۲۲ ستمبر ۱۹۳۹ء یہ فروگزاشت واضح طور پر سہوکتابت کا نتیجہ ہوگی۔ بہر حال مسلسل نمبر ۶۷ محررہ ۲ ستمبر ۱۹۲۹ء اور مسلسل نمبر ۸۷ محررہ ۲۸ ستمبر ۱۹۲۹ء کے مضمون سے تعلق ہے۔ امن لیے یہ خط بھی ۱۹۲۹ء کا ہے۔

-۴۔ اقبال نامہ، حصہ اول، صفحہ ۱۷۶، خط بنام سید سلیمان ندوی، مسلسل

نمبر ۸۹، تاریخ محررہ ۱۹۳۳ء۔ اس خط سے پہلے دو خطوط مسلسل
نمبر ۸۷، ایک ہی روز ۱۹ اکتوبر کو لکھئے گئے۔ مذکورہ خط
افغانستان روانگی (۲۰ اکتوبر) سے دو روز پہلے لکھا گیا۔ خط کا آغاز اس
فترے سے ہوتا ہے ”آپ کا تاریک ملا جس سے علوم ہوا کہ ۱۹۳۳ء اکتوبر
تک آپ کو پاسپورٹ نہیں مل سکا۔“ اس سے اس خط کی صحیح تاریخ ۱۸
اکتوبر ۱۹۳۳ء متعین ہو جاتی ہے۔

- ۵۔ اقبال نامہ، حصہ اول، صفحہ ۱۹۶، خط بنام سید سلیمان ندوی، مسلسل
نمبر ۱۰۰، تاریخ محررہ ۲۳ اگست ۱۹۳۳ء۔ یہ خط بھوپال سے لکھا گیا ہے
جہاں اقبال گلے کے برق علاج کے سلسلے میں گئے ہوئے تھے، یہ واقعہ
۱۹۳۵ء کا ہے۔ خط نمبر ۹۹ تا ۹۹ بھی بھوپال سے لکھئے گئے۔ ان خطوط
کی تاریخیں درست ہیں۔ اس لئے زیر بحث خط کا سنن یہی ۱۹۳۵ء صحیح ہے۔
۶۔ اقبال نامہ، حصہ اول، صفحہ ۲۱۲، خط بنام پروفیسر شجاع، مسلسل
نمبر ۱۰۹۔ خط بلا تاریخ ہے۔ کتاب ”سیرالسما“ کے حوالے سے اقبال نامہ
حصہ دوم کے خطوط نمبر ۱۷۸ تا ۱۷۸ (بنام مولوی صالح محمد) کو دیکھا
جائے تو مذکورہ خط ۱۹۳۰ء جولائی یا اگست میں لکھا گیا۔

- ۷۔ اقبال نامہ، حصہ اول، صفحہ ۲۲۹، خط بنام سید خلام میران شاہ، مسلسل
نمبر ۱۲۰، تاریخ محررہ ۲۲ ستمبر ۱۹۳۷ء۔ اس سے پہلے خط نمبر ۱۱۹ محررہ
۲ دسمبر ۱۹۳۷ء میں سفر حج کا موضوع زیر بحث آپ کتا تھا۔ مذکورہ
خط کا یہ فقرہ ”عراق کی طرف سے جو راستہ جاتا ہے... الخ“ اسی بحث
سے متعلق ہے۔ لہذا اس خط کی صحیح تاریخ ۲۲ دسمبر ۱۹۳۷ء ہے۔

- ۸۔ اقبال نامہ، صفحہ ۲۳۳، خط بنام مولانا عبدالmajid دریا بادی، مسلسل
نمبر ۱۲۳، (روح مکاتیب اقبال میں اس خط کا خلاصہ صفحہ ۲۸۸، ۲۸۹
پر دیا گیا ہے، مسلسل نمبر ۲۱۹) تاریخ محررہ ۱ اپریل ۱۹۲۲ء۔
اس خط میں یہ فقرہ قابل توجہ ہے: ”پیام مشرق“ اپریل کے آخر تک
شائع ہو جائے گا۔“ یہاں پیام مشرق کے پہلے ایڈیشن کا تذکرہ ہوا ہے جو

- ۱۔ روح مکاتیب اقبال کے مرتب نے ان دونوں خطوں کی تاریخوں ہی کو بدل ڈالا
ہے۔ یعنی ۲ متمبر کو تو ۲ دسمبر بنا دیا ہے (صفحہ ۶۷۰) اور ۲ دسمبر کو
۲ ستمبر بنا دیا ہے (ص ۶۵۸)۔

اپریل ۱۹۲۳ء میں شائع ہوا۔ طباعت اور جلد بندی مکے آخری مرحلے پر یہ اطلاع اس خط کی صحیح تاریخ ۱۷ اپریل ۱۹۲۳ء کو معین کر دیتی ہے۔ (نیز دیکھئیے اگلا خط نمبر ۱۲۵، محررہ ۱۱ اکتوبر ۱۹۲۳ء، جس میں ”پیام مشرق“ کی اشاعت اول پر مولانا اسلم جبرا جیوری کا ریپوو زیر بحث آیا ہے)

۹۔ اقبال نامہ، حصہ اول، صفحہ ۲۸۷، خط بنام محمد عباس علی لمعہ، مسلسل نمبر ۶۳، تاریخ محررہ ۲۱ جون ۱۹۰۳ء، خط کے آخر میں دی گئی ہے جو صریحاً غلط ہے۔ معلوم نہیں یہ سہو مرتب ہے یا سہو کاتب۔ پھر اقبال تاریخ عام طور پر خط کے شروع میں لکھنے کے عادی تھے۔ بہان آخر میں ہے۔ بہرحال لمعہ کے نام اقبال کے بعض خطوط متنازع فیہ ہیں۔

۱۰۔ اقبال نامہ، حصہ اول، صفحہ ۳۲۸، خط بنام منون حسن خان، مسلسل نمبر ۱۹۵، تاریخ محررہ ۲ اگست ۱۹۳۵ء۔ خط نمبر ۱۹۲ محررہ ۱۶ جولائی ۱۹۳۶ء اور خط نمبر ۱۹۳ و ۱۹۴ محررہ ۳۱ جولائی ۱۹۳۷ء کے اس مسلسل خط پر، جس کا تسلسل موضوع بھی سر راس مسعود کی رحلت ہے، سنہ ۱۹۳۵ء لکھنا اور چھپنا سخت افسوس ناک ہے۔

۱۱۔ اقبال نامہ، حصہ اول، صفحہ ۳۷۲، خط بنام سر راس مسعود، مسلسل نمبر ۲۰ (روح مکاتیب اقبال میں اس خط کا خلاصہ صفحہ ۵۸۷ پر دیا گیا ہے) تاریخ محررہ ۱ دسمبر ۱۹۳۵ء۔ اس سے اگلا خط (نمبر ۲۲۱) دوسرے روز لکھا گیا ہے جس پر ۱۱ دسمبر ۱۹۳۵ء تاریخ دی گئی ہے (روح مکاتیب اقبال میں اس کا خلاصہ صفحہ ۵۸۸ پر دیا گیا ہے) اتفاق سے اس خط کا عکس بھی مرتب نے صفحہ ۳۷۲ کے سامنے دیا ہے (اس خط کا عکس اس مضبوط کے ساتھ صفحہ ۳۷۲ پر دیا جا رہا ہے)۔

۱۲۔ دسمبر ۱۹۳۵ء کے خط میں مندرجہ ذیل دو باتیں قابل غور ہیں:
(الف) ”لیڈی مسعود صاحبہ کی خدمت میں عرض ہے کہ میں نے حکیم نابھنا صاحب کی خدمت میں ان کی علالت کا تذکرہ کر دیا تھا۔ وہ نومبر میں تمہارے ساتھ دہلی آئیں تو ضرور ان کو نبض دکھائیں۔“

(ب) ”لاہور میں گرمی کی بی انتہا شدت ہے۔ بارش کا نام و نشان نہیں ہے۔ سرحد پر جنگ باقاعدہ شروع ہو گئی ہے۔ معلوم ہوتا ہے مسجد شہید گنج کا اثر وہاں بھی جا پہنچا ہے اور راولپنڈی میں کیا تمام پنجاب میں مسجد کی بازیابی کے لئے جوش و خروش بڑھ رہا ہے۔“

بیرونی مسودہ کے نام

Dr Sir Mohd. Iqbal. No
M.S. P.D. 2222
Barreler at Law

Lahore

Dated 193

۱۹۳۴

Confidential

لشکر - احمد بخاری ہوں کوئی بخوبی سے ہے اور خود کو رکھ دیں گے۔

لیکن ہر دن اپنے بزرگ و نعمانی کا فتنہ لائے۔

ذبک اکٹھا ہے اسی جوہ پر اپنے بندوں پر کھلکھل دھر رکھ رکھ دیجاتا ہے۔

سلیمان کو اپنے بندوں پر کھلکھل دھر رکھ رکھ دیجاتا ہے اسی طرح مدرسی مکتبے

بوجے ذکر کی حق درستگاری پر اپنے بندوں پر کھلکھل دھر رکھ رکھ دیجاتا ہے۔

لطف اور باتی خوبی کو اپنے بندوں پر کھلکھل دھر رکھ رکھ دیجاتا ہے اس اگر انہیں بھروسہ نہیں

کہ اپنے بندوں کو اپنے بندوں کے ساتھ ملائیں گے اور بندوں کو اپنے بندوں کے ساتھ

زادہ بندوں کو اپنے بندوں کے ساتھ ملائیں گے اسی طرح مدرسی مکتبے اپنے بندوں کے ساتھ

برسے اور غصے نیچا کرنے کی تھیں مگر اپنے بندوں کو اپنے بندوں کے ساتھ ملائیں گے اسی طرح مکتبے اپنے بندوں

بعانہ و بکار ساتھی اپنے بندوں کے ساتھ ملائیں گے۔ اسی مادت پر لٹکرنا ہے اسی بخوبی اسی

خبل کرنے پڑتے خوبی نہیں اسی بخوبی اپنے بندوں کے ساتھ ملائیں گے۔

آجھا اسی کی وجہ کی بات ہوئی ہے اسی بخوبی اسی بخوبی اسی بخوبی اسی بخوبی اسی بخوبی اسی بخوبی

یہی بخوبی اسی بخوبی

اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی

اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی

اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی

اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی

اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی

اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی

اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی

اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی

اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی

اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی اسی بخوبی

اول تو دسمبر کے مہینے میں "لاہور میں گرمی کی یہ انتہا شدت" ہی چونکا
دیتی ہے - پھر مسجد شہید گنج کا انهدام ۲۲ جولائی کو ہوا اور ان واقعہ
نے سرحد و پنجاب کے مسلمانوں کو مضطرب کر دیا۔ یہ صورت احوال
دسمبر ۱۹۳۵ء سے چند ماہ پہلے کی ہے - لیڈی مسعود کی علالت جولائی
۱۹۳۵ء کے شروع میں ان کے زچگی اور مردہ بچہ پیدا ہونے سے متعلق
ہے ملاحظہ فرمائی خط نمبر ۲۱، نیز اقبال نامہ حصہ دوم، صفحہ ۲۳۷
حکیم نایبنا کو نبض دکھانے کا مشورہ نومبر میں دیا جا رہا ہے - اس لیے
یہ خط دسمبر میں نہیں بلکہ نومبر سے قبل لکھا گیا - صحیح صورت یہ ہے
کہ یہ خط ۱۰ دسمبر کو لکھا گیا اور مرتب نے اسے ۱۰ دسمبر پڑھ لیا -
اگلے روز کے خط (نمبر ۲۲) کے عکس کو ملاحظہ فرمائی، یہاں ۱۱
ستمبر ۱۹۳۵ء لکھا ہے لیکن مرتب نے اسے بھی ۱۱ دسمبر پڑھا ہے -
لہذا خط نمبر ۲۰ اور خط نمبر ۲۱ کی صحیح تاریخیں علی الترتیب ۱۰
ستمبر اور ۱۱ ستمبر ۱۹۳۵ء ہیں -

۱۲ - اقبال نامہ، حصہ اول - صفحہ ۲۰۰، خط بنام مسعود عالم ندوی، مسلسل
نمبر ۲۲۱، تاریخ محررہ ۲۸ مئی ۱۹۳۹ء - صریحاً غلط چھپی ہے - "اطباً نے
لکھنا پڑھنا بند کرا دیا ہے، اس واسطے تمام دن لیٹھ لیش گز جاتا ہے" -
اس سے ظاہر ہے یہ خط آخری زمانہ علالت کے دوران لکھا گیا -

۱۳ - اقبال نامہ، حصہ اول، صفحہ ۲۰۰ خط بنام؟، مسلسل نمبر ۲۶۳ - تاریخ
محررہ ۲ ستمبر ۱۹۲۲ء (خط کے آخر میں) یہ فقرہ پڑھئے "کل شیخ عبدالحمید
صاحب کا تار آیا کہ نعیم صاحب کو کاغذات بھیج دیئے گئے ہیں" - یہ
کاغذات مسلمانان کشمیر کے مقدمات سے متعلق ہیں جو سید نعیم الحق بیرمنٹر
پشنہ کو بھیجے گئے - سید نعیم الحق کے نام اقبال کے انگریزی خطوط لیٹرز
اینڈ رائیٹنگز آف اقبال صفحہ ۲۳-۲۰ - اقبال نامہ حصہ اول میں ان
کا ترجمہ دیا گیا ہے - یہ خطوط ۱۳ جنوری ۱۹۳۸ء تا ۹ فروری ۱۹۳۸ء
کشمیری مسلمانوں کے مقدمات سے متعلق ہیں اور ان میں شیخ عبدالحمید
کے مرسلہ کاغذات کا حوالہ بھی ہے - اقبال نامہ میں ایک خط ۲۵ دسمبر
کے مرسلا کاغذات کا حوالہ بھی ہے - اقبال نامہ میں ایک خط ۱۹۳۳ء
کا ہے - لہذا مذکورہ بالا خط کی تاریخ ۱۹۲۲ء درست نہیں - غالباً
یہ سنہ ۱۹۳۳ء ہے - اگلے خط نمبر ۲۶۳ پر تاریخ درج نہیں لیکن مذکورہ بالا
خط سے اس کی تاریخ بھی متعین ہو جاتی ہے -

۱۴ - اقبال نامہ، حصہ دوم، صفحہ ۱۶۲، بنام پروفیسر محمد اکبر منیر، مسلسل
نمبر ۹۵ (روح مکاتیب اقبال میں خلاصہ، صفحہ ۲۸۶ نمبر ۲۱۲) اس خط

پر تاریخ کا اندراج نہیں ہے۔ تاہم متن کے چند حوالوں سے اس کی تاریخ
تحریر کا تعین ہو جاتا ہے:

(ا) ”ہندوستان میں بظاہر مہاتما گاندھی کی گرفتاری کے بعد امن و سکون
ہے مگر قلوب کا ہیجان حیرت انگیز ہے۔ اتنے عرصے میں اتنا انقلاب
تاریخ ام میں یہ نظریہ ہے۔ ہم لوگ جو انقلاب سے خود متاثر ہوئے
والے ہیں، اس کی عظمت اور اہمیت کو اس قدر محسوس نہیں کرتے۔
آنندہ نسلیں اس کی تاریخ پڑھ کر حیرت میں ڈوب جائیں گی۔“

(ب) ”ایشیا کی مسلمان اقوام کی حرکت بھی کم حیرت انگیز نہیں۔ کیا
عجب کہ اس نئی بیداری کو ایک نظر دیکھنے کے لیے میں بھی
جولائی یا اگست کے مہینے میں ایرن جا نکلوں؟“

(ج) ”ام دفعہ مجھے درد نقرس (گوٹ) کی وجہ سے سخت تکالیف رہی۔
کامل دو ماہ چارپائی سے اتر نہیں سکا۔“

(د) ”اردو نظم ‘حضر راء’ جو میں نے حال میں لکھی ہے، ارسال خدمت
کروں گا۔“

(e) گوئٹے کے دیوان کے جواب میں ’پیام مشرق‘ میں نے لکھی ہے جو
قریب الاختتام ہے۔

اب ان حوالوں پر غور فرمائیں۔ قلوب کا ہیجان اور انقلاب، تحریک خلافت
اور ترک موالات کا ہے جس کے بر صیر کی تاریخ سیاست پر گھر سے اڑوات
مرتسم ہوئے۔ گاندھی کی گرفتاری چورا چوری کے واقعہ (مارچ ۱۹۲۲ء)
کے فوراً بعد ہوئی جس کے بعد تحریک دم توڑ گئی۔

نقرس کی یہ تکالیف مارچ، اپریل ۱۹۲۲ء میں رہی۔
’حضر راء‘ ۱۶ اپریل ۱۹۲۲ء کو انجمن حیات اسلام کے سالانہ اجلاس میں
پڑھی گئی۔ ”پیام مشرق“ ۱۹۲۲ء میں قریب الاختتام تھی۔ اپریل ۱۹۲۳ء
میں اس کا پہلا ایڈیشن چھپا۔

ایران جانے کے لیے جولائی یا اگست (چیف کورٹ میں رخصت) کا زمانہ
تجویز کیا جا رہا ہے۔

اندرین حالات یہ خط اپریل یا مئی ۱۹۲۲ء میں لکھا گیا۔

۱۔ اقبالنامہ، حصہ دوم، صفحہ ۱۷۲، خط نام سرکشی پرشاد شاد، مسلسل
نمبر ۶۴ شاد اقبال، صفحہ ۳-۴ (روح مکاتیب اقبال میں خلاصہ صفحہ
۱۵۷، نمبر ۲۰) تاریخ محررہ یکم نومبر ۱۹۱۶ء

امن خط کی یہ عبارت غور طلب ہے :

”لاہور سے ایک ماہ کی غیر حاضری کا مقصد سیاحت نہ تھا۔ اگر سیاحت کے مقصد سے گھر سے باہر نکلتا تو ممکن نہ تھا کہ اقبال آستانہ شاد تک نہ پہنچے۔ مقصد مخصوص آرام تھا۔ لاہور کو رٹ میں تعطیل تھی۔ کچھری بند تھی اور میں چاہتا تھا کہ کسی جگہ جہاں لوگ میرے جانئے والے نہ ہوں چلا جاؤں اور تھوڑے دنوں کے لیے آرام کروں۔ پھر جانے کے لیے سامان موجود تھا مگر صرف اسی قدر کہ تمہا جا سکوں۔ تمہا جا کر ایک پر فضا مقام میں آرام کرنا اور اپل و عیال کو گرمی میں چھوڑ جانا بعید از مردود معلوم ہوا۔ اس واسطے ایک گاؤں چلا گیا جہاں ویسی ہی گرمی تھی جیسی لاہور میں، مگر آدمیوں کی آمد و رفت نہ تھی۔“

”یہ غیر حاضری“ ماہ اگست یا ستمبر میں ہوئی ہوگی اور واہسی پر فوراً شاد کے خط کا جواب دیا جا رہا ہے۔ اس لیے یہ خط یکم نومبر کو نہیں بلکہ یکم ستمبر یا اکتوبر کو لکھا جانا ممکن ہے۔ بعد کے خط (نمبر ۶۵) محررہ ۳۱ اکتوبر ۱۹۱۶ء سے بھی اس کی تائید ہوئی ہے جو شاد کے خط محررہ ۱۰ اکتوبر ۱۶ء کے جواب میں ہے۔ (اقبالنامہ ۲، صفحہ ۱۷۰ - ۱۷۱، شاد اقبال صفحہ ۶، ۷) سہارا جہ نے ۱۰ اکتوبر ۱۶ء کے خط کا آغاز ہی بیان سے کیا ہے :

”ماں ڈیر اقبال۔ آپ کا خط مورخ یکم اکتوبر ۱۶ء مجھے ملا۔ اے وقت تو خوش کہ وقت ما خوش کر دی ۴۰۰۔ الخ“ (شاد اقبال، ۲) یہ خط اقبال کے اسی خط کے جواب میں ہے جس پر سہوآ یکم نومبر ۱۶ء لکھ دیا گیا۔ اس کے داخلی شواہد موجود ہیں۔ اقبال نے اپنے خط میں اردو نظم ”اقليم خاموشان“ کے تغییل کا ذکر کیا اور شاد اپنے خط میں اسے یہ چنی سے دیکھئے اور انتظار کرنے کا اظہار کرتے ہیں۔

روح مکاتیب اقبال کے خلاصہ نگار کے سامنے یہ سارے شواہد موجود تھے لیکن اس نے صرف یہ کیا ہے کہ ۳۱ اکتوبر کے خط کو مقدم کر دیا ہے اور یکم نومبر والے خط کو مؤخر، لیکن اس ایک روز کے فرق سے ضمنوں خط میں جو الجھاؤ پیدا ہو گیا ہے، اس پر غور نہیں کیا۔

۱۶۔ اقبالنامہ، حصہ دوم، صفحہ ۲۳۳، بنام پروفیسر میاں محمد شریف، مسلسل نمبر ۸۸ (روح مکاتیب اقبال، صفحہ ۳۲۲، نمبر ۵۳۱) تاریخ محررہ ۱۹ جنوری ۱۹۲۵ء

اس خط کی تاریخ کے سلسلے میں اس عبارت پر غور کیا جائے:

”علی گڑھ یونیورسٹی نے میری جو قدر افزائی کی ہے اس کے لیے میں ان کا نہایت شکر گزار ہوں۔ یہ اعزاز اور بھی گران ہو جاتا ہے جب میں یہ خیال کرتا ہوں کہ میرا کوئی حق اس یونیورسٹی پر نہ تھا اور نہ عام طور پر علی گڑھ تحریک سے میرا کوئی خاص تعلق رہا ہے۔“

یہ قدر افزائی علی گڑھ یونیورسٹی کی طرف سے ڈی۔ لٹ کی اعزازی ڈگری عطا ہونے کی صورت میں تھی۔ یہ واقعہ دسمبر ۱۹۳۴ء کا ہے۔ ڈی۔ لٹ کی مندرجہ ذیل میں ۲۲ دسمبر ۱۹۳۶ء (م رمضان ۱۳۵۲ھ) تاریخ درج ہے۔ مذکورہ خط اس کے بعد لکھا گیا۔ لہذا اس کی صحیح تاریخ ۱۹ جنوری ۱۹۳۵ء ہے۔

۱۔ اقبالنامہ، حصہ دوم، صفحہ ۲۳۶، بنام عبدالرشید، مسلسل نمبر ۹۰ (اصل انگریزی خط ”لیٹرز اینڈ رائیٹنگ آف اقبال“ صفحہ ۱۹) تاریخ درج نہیں ہے۔ لیکن امتل (لیڈی مسعود) اور مسعود (راس مسعود) کا حوالہ اور ان کے نومبر میں دبلي جانے اور حکم نایبنا کو نبغ دکھانے کا حوالہ موجود ہے۔ راس مسعود کے نام اقبال کے خطوط (اقبالنامہ حصہ اول مسلسل نمبر ۲۱ و ۲۲) دیکھئے جائیں تو یہ خط جولائی ۱۹۳۵ء میں تحریر ہوا ہو گا۔

۲۔ مکاتیب اقبال بنام گرامی، صفحہ ۹۲ - ۹۳، نمبر ۲۔ (روح مکاتیب اقبال، صفحہ ۹۷، نمبر ۵۶) تاریخ کا اندراج نہیں ہے۔ مرتب نے تعلیقات میں لکھا ہے: ”یہ خط ۱۹۱۰ء اور ۱۹۱۲ء کے درمیان کا معلوم ہوتا ہے، ایک تو اس وجہ سے کہ اقبال کی ملاقات مہاراجہ سر کشن پرشاد سے مارچ ۱۹۱۰ء میں ہوئی تھی.... دوسرے اس وجہ سے کہ گرامی کے جن اشعار کی تعریف کی ہے وہ جارج پنجم کے دربار دبلي ۱۹۱۱ء میں شرکت اور میر دبلي کے بعد لکھئے گئے تھے۔“ ص ۹۵-۹۳ میں مندرجات سے تاریخ کا تعین ۱۹۱۰ء اور ۱۹۱۲ء کے درمیان نہیں بلکہ ۱۹۱۲ء کا آغاز (غالباً جنوری) ہے۔ ملاحظہ فرمائیں:

”ڈیر مولانا گرامی، السلام علیکم“

آپ کا خط اسی روز پہنچا جس روز میں دبلي جا رہا تھا۔ اشعار نے خوب مزا دیا۔ کیا خوب کھا ہے:

ذوقِ وارثتگی کچ کامہانِ دبلي

ہر شعر اور ہر مصیرع لا جواب - کاش آپ بھی دہلی تشریف لاتے تو
دو چار روز جو میں وہاں رہا خوب کٹ جاتے - مہاراجہ صاحب بہادر
سے ملاقات ہوئی - میں نے انہیں کہ دولت خانے میں قیام کیا اور دل
کو ان کے شکریوں سے ملو واپس لایا ۔۔۔ الخ

یہ ملاقات اور قیام مارچ ۱۹۱۴ کے سفر حیدر آباد سے تعلق نہیں رکھتا -
اس سفر میں اقبال کا قیام اکبر حیدری کے ہاں تھا ، البته ملاقات مہاراجہ
سے بھی ہوئی تھی - یہ قیام سفر دہلی سے متعلق ہے - غالباً مہاراجہ صاحب
شاہی دربار کے سلسلے میں دہلی میں مقام تھے - گرامی کے اشعار میں دہلی
کا نتیجہ پیش یا تخیل کا کرشنہ ، یہ مسئلہ غور طلب ہے - اگر اقبال کا یہ
سفر دربار کے موقع پر ہے تو وہ گرامی کے دہلی تشریف لانے کی خواہش
یوں نہ کرتے - اگر گرامی دربار کے موقع پر دہلی میں موجود تھے تو یہ
خط دربار کے کچھ عرصہ بعد لکھا گیا - امن کا مطاب یہ ہوگا کہ اقبال
دربار کے موقع پر نہیں بلکہ اس کے بعد دہلی گئے جب مہاراجہ وہاں موجود
تھے لیکن گرامی موجود نہیں تھے -

۱۹ - مکاتیب اقبال بنام گرامی ، صفحہ ۲۰۳ ، مسلسل نمبر ۰ (روح مکاتیب
اقبال ، صفحہ ۲۹۱ ، نمبر ۳۲۳) تاریخ ۲۳ اپریل ۱۹۲۲ء ، مقام
ترسیل لاہور - یہ دونوں باتیں درست نہیں ہیں - خط کی شروع کی عبارت
ہڑھتی ہے :

”خندومی مولانا گرامی - السلام علیکم ! نوازش نامہ لاہور سے ہوتا ہوا
آج مجھے لدھیانے میں ملا - میں چند روز سے یہاں ہوں - کل لاہور واپس
چاؤں گا - مجموعہ اردو ابھی تیار نہیں ہوا - پیام مشرق خدمت والا میں
پھونجیے گا - میں آٹھ روز سے یہاں ہوں - لاہور ہوتا تو کتاب آپ کی
خدمت میں پھونج جاتی - امن کی اشاعت کو دو ہفتے سے زیادہ نہیں
گرا رہا ۔۔۔ الخ“

یہ خط لاہور سے نہیں بلکہ لدھیانے سے لکھا جا رہا ہے - پیام مشرق کی
چہلی اشاعت اپریل ۱۹۲۳ء میں ہوئی اور یہاں اسی کا خواہ ہے - مجموعہ
اردو (بانگ درا) اگلے سال پیام مشرق کی دوسری اشاعت کے بعد چھپا -
اس لیے اس خط کی درست تاریخ تحریر ۲۳ اپریل ۱۹۲۳ء ہے -

راقم نے اس مقالے میں جستہ جستہ اقبال کے کچھ خطوط کی غلط تاریخوں کی
تصحیح کی ہے جو وقتاً فوقتاً مطالعے کے دوران عالم میں آئی اور اس امر کی
نشاندہی کرنے کی کوشش کی ہے جس کے مطابق اس کام کو مزید آگئے ہڑھایا جا سکتا

ہے۔ امید ہے کہ مکاتیب اقبال کے مرتبین آئندہ اس امر کو بھی پیش نظر رکھیں گے۔ مکاتیب اقبال کی تدوین نو اقبالیانی اداروں کا کام ہے، کیونکہ ان کے پاس ریکارڈ بھی ہے اور طباعت و اشاعت کی سہولتیں اور معقول گرانٹیں بھی۔ لیکن یہ کام اس انداز میں نہیں ہونا چاہیے کہ کسی کو یہ کہنے کا موقع ملے کہ متعلقہ اصحاب نے آموں کے آم اور گٹھلیوں کے دام کھرے کرنے پر زیادہ توجہ کی ہے، اقبال سے انہیں کوئی پمدردی اور اقبال شناسی سے انہیں کوئی دلچسپی نہیں۔